

# نہجُ صَرَكٍ بِرَ ترجمہ نزہتہ الخواطر

از جاپ شاہ محمد شبیہ عطا ندوی

نزہتہ الخواطر کی شہرت ہندوستان کے حدود سے تجاوز ہو کر دنیا کے دوسرے ملکوں میں پہنچ چکی ہے۔ علماء عرب اور مستشرقین نے اسے قدر کی نگاہ سے دیکھا ہے، اس عظیم کتاب کے مصنف مولانا حکیم سید عبدالحیؒ<sup>ر</sup> ناظم ندوۃ العلماء تھے۔ جنہیں ہندوستان کا ابن خلکان اور ابن النبیم کہنا زیادہ بہتر ہے۔ آپ سادات رائے بریلی کے مشہور خانوادہ علم و عمل سے تھے، جس کے بعض افراد سلاطین کے درباروں میں اور بعض فرقہ تصوف کی خالقائیوں میں ممتاز تھے، بعض درس و تدریس کی چٹائیوں پر اور بعض تاییع و تصنیف کی مسندوں پر جلوہ آراء تھے۔ اسی خانوادہ میں امام الہند عارف باللہ مجدد وقت حضرت سید احمد شہید رحمۃ اللہ علیہ کاظمہ ہوا تھا۔ نویں نزہتہ الخواطر کے والد ماجد مولانا حکیم سید خزر الدین خیالی بھی ایک فاضل یگانہ تھے۔ (لالہ سری رام نے خمنا نہ جاوید میں ان کا تذکرہ کیا ہے) شعر و سخن، تاریخ و سیر کے ماہرا اور بقول علامہ سلیمان ندوی<sup>ر</sup> داستان کہن کی بولتی زبان تھے، ان کے رواں اور سیال قلم کی یادگار مہر چہانتا ہے جس کی صرف پہلی جلد فل اسکیب سائز کے تیرہ سو صفحات میں تمام ہوئی۔

مولانا مددوح علوم ظاہری میں ایک یگانہ روزگار فاضل ہونے کے علاوہ اپنے وقت کے نامور شیخ طریقت اور اردو، فارسی، خاص کر بھاشا کے بہت اچھے شاعر تھے۔ مولانا حکیم سید عبدالحیؒ صاحبؒ کو یہ ذوقِ فن و رشتہ میں ملا تھا۔ مولانا نے اعلیٰ تعلیم فرنگی محل اور بھوپال میں حاصل کی۔

بھوپال اس وقت امیرالمکار والاحماد نواب سید صدیق حسن خاں کی وجہ سے فضل وکال کا مرکز بنا ہوا تھا، امام شوکانی کے حلقة، فیض سے مستفیض حضرت شیخ حسین یمنی درسِ حدیث کی سند پر ممکن تھے۔ آپ نے حضرت شیخ سے حدیث کی سند لی۔ طب کی کتابیں آپ نے لکھنؤ کے نامور طبیب افسرا اطباء حکیم عبد العلی صاحب سے پڑھیں، زمانہ طالب علمی ہی میں آپ قطب وقت حضرت مولانا شاہ فضل الرحمن گنج مراد آبادی کی خدمت میں حاضر ہوئے۔ حضرت نے خصوصی توجہ و شفقت فرمائی اور بلا درخواست بیعت فرمایا۔ ندوۃ العلماء کے ابتدائی جلسوں میں شرکت فرمائے آپ کا پورا تشریف لے جایا کرتے تھے (اس وقت تحریک ندوۃ العلماء کا مرکز بہی شہر تھا)

جانب مولنا سید محمد علی صاحب منوگیری بانی ندوۃ العلماء کی نگاہ انتخاب فرما۔ اس جو ہر قابل پر پڑی، وہ دن ہے اور ان کی وفات کا دن، ندوۃ ان کی خدمات سے کبھی محروم نہیں رہا۔ ندوۃ کے جتنے ناظم ہوتے رہے ان کو آپ کے خلوص و استقلال اور معاملہ نہیں پرانتا اعتماد کھا کر تقریباً نظامت کا کل کام درحقیقت آپ ہی کرتے تھے، ۱۳ اپریل ۱۹۱۵ء میں آپ بالاتفاق ناظم منتخب ہوئے، اور اپنی زندگی کے آخری ملحہ تک اس منصب پر فائز رہے۔

باد جو دشغ مطب اور ندوۃ کی صروفیات کے آپ نے تصنیف و تالیف کا سلسلہ جاری رکھا۔ اسلامی ہند کے ہزار سالہ عہد میں شراء، مشائخ اور سلاطین کے سیکڑوں تذکرے لکھے گئے لیکن علامہ آزاد بلگرامی کی تصنیفات کو چھوڑ کر کوئی مختصر سار سالہ بھی مستقل یہاں کے علماء و مشاہیر کے حالات میں نہیں لکھا تھا، مولانا موصوف نے اس کی کو محسوس کیا اور بیس سال اس کام پر صرف کئے۔ اس عرصہ میں ہندوستان کے تقریباً تمام بڑے کتب فانوں سے آپ نے استفادہ کیا، اور اپنے بعد ہندوستان کی اسلامی تاریخ، سلاطین اسلام، اسلامی تمدن، مساجد، مدارس، عمارت شفاخانے اور دیگر خصوصیات پر ایک دفتر چھوڑا۔ آپ نے تنہا اتنا کام کیا جو مغربی مالکیں ادا کئے اور سوسائٹیاں انجام دیتی ہیں، اور یہ سب اس خاموشی اور گمانی کے ساتھ کیا کہ ہنایت محدود حلقة احباب کے سوا کسی کو اس کی خبر نہ ہوئی اور اب بھی اس کام کی وسعت و عظمت کا اندازہ بہت

کم لوگوں کو ہے، بقول مخدومی مولانا سید ابو الحسن علی صاحب ندوی مدظلہ، مؤلف نزہۃ الخواطر نے دہ قرض یا فرض ادا کر دیا جو ہندوستان کے اہل علم پر صدیوں سے چلا آ رہا تھا۔

نزہۃ الخواطر کی زبان انتہائی سلیس اور سُلْفَتہ ہے۔ مؤلف کو عربیت میں کمال حاصل تھا۔

عربی کے مشہور نقاد و میصرد ڈاکٹر تقی الدین ہلالی مرکشی آپ کی عربیت کے قابل تھے۔

نزہۃ الخواطر آٹھ صفحیں جلدیوں میں ہے، اس کی دوسری جلد (جو آنھوں صدی ہجری کے مشاہیر ہند پر مشتمل ہے) پہلی بار دائرة المعارف العثمانیہ کی طرف سے منتظر عام پر آئی، اسی زمانہ میں شیخ الاسلام حافظ ابن حجر عسقلانی کی الدرر الکامنۃ فی اعيان المائۃ الثامنة شائع ہوئی تھی۔ در کامنہ ہندوستان کے مشاہیر کے ذکرہ سے تقریباً خالی تھی۔ دائرة المعارف نے نزہۃ الخواطر کی دوسری جلد کو شائع کر کے مشاہیر ہند سے علی دنیا کو روشناس کرایا، صرف اسی واقعہ سے نزہۃ الخواطر کی عظمت کا اندازہ ہو سکتا ہے۔

نزہۃ الخواطر کی قدر مستقرین یورپ نے بہت کی اور انہوں نے دائرة المعارف سے بار بار تقاضے کئے کہ اس کی بقیہ جلدیں بھی شائع کی جائیں، مولانا مناظر احسن صاحب گیلانی کو اپنی کتاب نظام تعلیم و تربیت کی تالیف کے زمانہ میں نزہۃ الخواطر کی طرف توجہ ہوئی اور اس کی علی اہمیت کا اندازہ ہوا، ان کی دلی خواہش تکمیل کیے کہ یہ کتاب جلد شائع ہو جائے۔ چنانچہ انہوں نے ایک محض تیار کیا جس پر ہندوستان کے مشاہیر علماء کے دستخط تھے جس میں مولانا سیلیمان حسنازادوی مولانا شیراحمد عثمانی، زاہد صدر یار جنگ، مولانا جیب الرحمن خاں شیرودانی قابل ذکر ہیں۔

مولانا نے یہ محض سر اکبر حیدری صدر اعظم دولتِ آصفیہ کی خدمت میں پیش کیا۔ سر اکبر حیدری کے حکم سے غالباً بھلی، تیسرا اور چوتھی جلدیں شائع ہوئیں۔ اس کے بعد اشاعت کا کام روک گیا۔

حضرت مولانا حسین احمد صاحب مدینی رحمۃ اللہ علیہ کو نزہۃ الخواطر سے بڑا شفقت تھا۔ ان کی تحریک، اور مولانا ابوالکلام آزاد کی توجہ سے نزہۃ الخواطر کی بقیہ جلدیں باقساط شائع ہوئیں۔ صرف آنھوں جلد غیر مطبوع ہے۔

پاکستان کے اہل علم بھی نزہتہ الخواطر سے واقف ہیں، حال ہی میں حکومت پاکستان کے ایماؤ سے وزارتِ اوقاف نے نزہتہ الخواطر کے ترجمہ کا بیڑا اٹھایا ہے۔ لیکن افسوس ہے کہ اتنی اہم اور نفیس کتاب کا ترجمہ جس کے پر دکیا گیا تھا ہوئے نے اس کا حق نہیں ادا کیا، میرے سامنے نزہتہ الخواطر کی پہلی جلد کا ترجمہ ہے جسے مقبول آگئی کی لائہور نے شائع کیا ہے۔ اس ترجمہ میں کتابت کی بے شمار غلطیاں ہیں، معلوم ہوتا ہے کا پیوں کی تصحیح ہی نہیں ہوئی، خود مترجم سے بھی ترجمہ میں متعدد فروگز اشتبہیں ہوئی ہیں۔ چند مثالیں پیش ہیں۔ (یہ مثالیں مقدمہ کتاب سے پیش کی جا رہی ہیں)

۱۔ مقدمہ نگار کی عبارت :- اشرفت ارض بنوں الإسلام و ساہم و اہل العرب فی الدین والعلم حتی فی العربية والشعر والتالیف، فاضل مترجم نے ساہم کا ترجمہ ”نفرت بر قی“ کیا ہے، حالانکہ عربی کا ایک مبتدی بھی ساہم کا ترجمہ جانتا ہے کہ ساہم کے معنی ہیں ’شرکت کی‘، یا ’حصہ لیا‘، اس طرح سے مطلب بالکل اُسُّا ہو گیا۔

۲۔ مقدمہ نگار کی عبارت :- ومن أبناءها الشیخ فرید الدین مسعود الاجودہی فاضل مترجم نے ها کل ضمیر کو (جو ہندوستان کی طرف راجح ہے) نہیں سمجھا۔ اور أبناءها کا ترجمہ ’ان کی اولاد‘ کیا ہے۔

۳۔ مقدمہ نگار کی عبارت :- در حجت به حکیفۃ الہند یعنی عالم اسلام کے مقابلہ میں ان نعموں قدسیہ کی وجہ سے ہندوستان کا پلڑا بھاری ہو گیا۔ فاضل مترجم نے اس کا ترجمہ کیا ہے ”جن سے ہندوستان میں جہاد فی سبیل اللہ اور آخر عہد میں عالم اسلامی میں تجدید کی لہر پھیل گئی۔“

۴۔ مترجم نے جا بجا کتاب کی عبارتوں میں تصرف کیا ہے، اور کئی کئی صفحے، عربی نہ سمجھنے کی وجہ سے ترجمہ کے بغیر چھوڑ دیتے ہیں، مثلاً مشہور عربی شاعر ابو عطاء سندي کے حالات صرف ایک صفحہ میں دیتے ہیں۔ جبکہ اصل کتاب میں پانچ صفحے ہیں۔

مسلمانوں کے قلعہ شکن آلات میں ایک آرکبیش نہ تھا، فاضل مترجم نے کبیش کا ترجمہ توبہ کیا ہے  
حالانکہ توبہ کی ایجاد غاریباً نویں صدی میں ہوئی، کبیش کے بارہ میں مؤلف نے وضاحت کردی تھی کہ کبیش  
ایک قلعہ شکن آرہے جو لکڑی اور لوہے سے بنایا جاتا ہے، فاضل مترجم نے یہ عبارت بھی حدت کر دی۔  
مولانا شمس الحق صاحب عظیم آبادی کے بارہ میں مقدمہ نزہتہ الخواطر میں تصریح کے ساتھ درج  
ہے کہ وہ غایۃ المقصود کے مصنف تھے، فاضل مترجم نے غایۃ المقصود کے بجائے عنون المعبود کا  
اصناف کیا ہے، حالانکہ عنون المعبود مولانا محمد اشرفت کی تصنیف ہے؛ فاضل مترجم نے جابجا  
مؤلف علام پربے محل اعتراضات کئے ہیں جس کی تردید خود کتاب سے ہوتی ہے۔

مندرجہ بالامثالیں اس بات کے ثبوت کے لئے کافی ہیں کہ یہ ترجمہ کسی طرح بھی اس عظیم  
تصنیف کے شایان شان نہیں، اور ترجمہ میں جس ذمہ داری، امانت اور محنت سے کام لیتا  
چاہیے، اس کی بڑی کمی ہے، ناشر نے بھی ترجمہ کی اجازت مؤلف نزہتہ الخواطر کے جانشینوں سے  
نہیں لی، حالانکہ یہ انتہائی غیر اخلاقی فعل تھا۔ اگر ناشر نے مؤلف کے جانشین سے رابطہ قائم کیا ہوتا تو  
وہ اس سلسلہ میں مفید مشورہ دیتے!

## اسلام میں علامی کی حقیقت

**مؤلفہ:- مولانا سعید الحمد صنعا اکبر آبادی**

علامی کے مسئلہ پر اسلامی نقطہ نظر کے مباحثت محققانہ و یگانہ بحث، علامی کے اتفاقاً دی  
اخلاقی اور نفسیاتی پہلوؤں پر بحث، انسانوں کی خرید و فروخت کی ابتداء اور پھر اس میں اسلام کی اصولیں  
اور پُر حکمت طریقے، یورپ کے ارباب علم نے اسلامی تعلیمات کو بدنام کرنے کے لئے اس مسئلہ کو جیسا سخن کر کے  
پیش کیا ہے اس کی کھلی تردید۔ نہ وکا المصنفوں کے شاندار تصنیفی کام کا آغاز اسی کتاب سے  
ہوا تھا جس کا یہ تیسرا ایڈیشن آفس پر چھپا ہے۔ صفحات ۲۶۰۔ قیمت ۱۵ روپے۔  
ملنے کا پتہ:- مکتبہ بُرہان، اُردو بازار، جامع مسجد، دہلی ۶